

भिमभिमिया सामुदायिक वन उपभोक्ता समूह सैनामैना न.पा.-१०, भिमभिमिया, रुपन्देहीको

१७ औं वार्षिक साधारण सभामा अध्यक्ष श्री कृष्ण प्रसाद घिमिरे द्वारा प्रस्तुत

वार्षिक प्रतिवेदन ०७३।०७४

यस वार्षिक साधारण सभाका प्रमुख अतिथि ज्यू, विशिष्ट अतिथि ज्यूहरु, विभिन्न संघ संस्थाका प्रतिनिधित्व गर्दै उपस्थित हुनु भएका अतिथि ज्यूहरु, सल्लाहकार ज्यूहरु, कार्य समितिका साथीहरु, लेखा समितिका पदाधिकारी ज्यूहरु, तथा कर्मचारी ज्यूहरु एवं सम्पूर्ण उपस्थित उपभोक्ता आमा, बुवा, दाजु भाई एवं सम्पूर्ण दिदी बहिनी ज्यूहरुमा यस कार्यक्रमको सभापति, समूहको अध्यक्ष एवं मेरो व्यक्तिगत तर्फदेखी हरित अभिवादन टक्रयाउन चाहान्छु ।

आदरणीय प्रमुख अतिथि ज्यू,

अब म यस सामुदायिक वन उपभोक्ता समूहको भौगोलिक, सामाजिक, शैक्षिक एवं आर्थिक अवस्थाको बारेमा संक्षिप्त चर्चा गर्ने अनुमति चाहान्छु ।

१. भौगोलिक अवस्था :

रुपन्देही जिल्लाको सुदूर पश्चिम उत्तरी भागमा अवस्थित सैनामैना १० जिल्ला सदरमुकाम देखी करिब ५५ कि.मी. दुरीमा र सालभण्डी देखी उत्तर ३ कि.मी. को दुरीमा अवस्थित छ । यहाँ पूर्वमा पहिला नदी पश्चिममा कञ्चन नदीको बीचमा बस्तीहरु छन् । सामुदायिक वन क्षेत्र भन्नु पर्दा पूर्वमा वेम्टेहनी आवादी, पश्चिममा लुम्बिनी साभेदारी वनको सिमाना र लहरी सामुदायिक वन तोरीबारी अर्घाखाँचीको सिमाना, उत्तरमा बाघपानी सामुदायिक वन उपभोक्ता समूह पाल्पा र दक्षिणमा कञ्चन सामुदायिक वन र लुम्बिनी साभेदारी वनको भाग समेत पर्दछ । यस सामुदायिक वन क्षेत्र भु-समथर भएता पनि वन क्षेत्रमा अधिकांश घोला र खोल्साहरु र ढुङ्गाहरु भएको कारण वन क्षेत्र नदी कटानबाट प्रभावित भएको छ ।

२. सामाजिक अवस्था :

यहाँको समाजमा आदिवासी, थारु बाहेक पहाडी जिल्लाहरु अर्घाखाँची, पाल्पा, गुल्मी, बागलुङ्ग, पर्वत, स्याङ्जा जिल्लाबाट बसाई सरी आएका बाहुन, क्षेत्री, थारु, कुमाल, मगर, कामी, दमाई, सुनार, गुरुङ्ग, पत्थरकट्टा गरी विभिन्न जातिका मानिसहरु यस समूहमा आवद्ध रहेका छन् । यहाँ मा.वि. स्तरको १ सरकारी विद्यालय, १ आधारभुत बोडिङ्ग, कोटियादेवी, दुर्गामन्दिर, शिवालय र राधाकृष्ण गरी ४ मन्दिर छन् । पञ्चज्योती स्वावलम्बन वचत तथा ऋण सहकारी संस्था, भुल्के खानेपानी तथा/फुलवारी खानेपानी सरसफाई उपभोक्ता संस्था, भुल्केपानी सामुदायिक वन उपभोक्ता समूह, भिमभिमिया सिचाई जल उपभोक्ता संस्था/फुलवारी वेम्टेनी सिचाई जल उपभोक्ता संस्था, जोगीकुटी कृषक समूह, फच्कापुर कृषक समूह, पहिला खोला कृषक समूह र प्रतिभा कृषक समूह रहेको छ । नगरपालिकाको अवधारणा अनुसार ५ वटा टोल विकास समूहमा विभाजन गरिएको छ ।

यस समूहको आ.व. ०७२।०७३ सालको तथ्यांक अनुसार जम्मा घरधुरी ६०० छ भने जम्मा जनसंख्या अन्दाजी ३५२२ रहेको छ । यस आ.व. ०७३/०७४ सालमा ६९ घरधुरी यस समूहमा प्रवेश भएका छन् । यसरी यस आ.व. ०७३।०७४ सालको रेकर्ड अनुसार यस समूहमा ६६९ घरधुरी रहेको छ । जम्मा जनसंख्या ३६०२ रहेको छ ।

३. आर्थिक अवस्था :

यहाँका उपभोक्ताहरु निम्न मध्यम र उच्च वर्गियसम्म रहेको पाइन्छ । निम्न र मध्यम परिवारको अधिकतम बाहुल्यता रहेको भएता पनि यस समूहको स्तरिकरण अनुसार शैक्षिक, जग्गा जमिन, पेशा, व्यवसायका आधारमा उच्च धनी, धनी, मध्यम, गरिब, अति गरिब गरी (क) (ख) (ग) (घ) र (ङ) वर्गमा विभाजन गरिएको छ । यहाँका उपभोक्ताको आम्दानीको श्रोत पशुपालन, कृषि, मजदुरी, वैदेशिक रोजगार, सरकारी नोकरी, पेन्सन आदि रहेको पाइन्छ । यहाँका स्कुले विद्यार्थी बाहेक अन्य अधिकांश युवाहरु विदेश र भारतमा रही जीवनयापन गरिरहेको पाइन्छ ।

आदरणीय प्रमुख अतिथि ज्यू एवं उपस्थित सम्पूर्ण सज्जन महानुभावहरु,

अब म यस सामुदायिक वनको आ.व. ०७३०७४ सालको प्रगति तथा आगामी योजनाको संक्षिप्त विवरण प्रस्तुत गर्न चाहान्छु।
वन विकास तर्फ :

यस भिमभिमिया सामुदायिक वन उपभोक्ता समूह का उपभोक्ताहरुबाट वन संरक्षण र प्रवद्धनको लागि समूहका उपभोक्ताबाट रु १,२६,००० बराबरको जनश्रमदान बाट काम भएको छ । खोला तटबन्ध लगायत भाडी सफाई का कार्यहरु वन संरक्षण तथा संस्वर्धन शिर्षकबाट खर्च गरिएको रकमको विवरण आय व्ययमा समेटिएको छ ।

सामुदायिक विकास कार्य :

- सालभण्डी मा. वि. भिमभिमियालाई आर्थिक सहयोग गरिएको छ ।
- पशुपती मा.वि. मा शैक्षिक सत्र ०७३/०७४ देखि निर्वाचन क्षेत्र स्तरिय प्राविधिक शिक्षा संचालनका लागि सामुदायिक वन सञ्जालको निर्णय अनुसार सहयोग उपलब्ध गराइएको छ ।
- टोल विकास संस्थालाई कार्यको मूल्याङ्कनको आधारमा उचित पुरस्कारको व्यवस्था मिलाइएको छ ।
- अन्य सामुदायिक कार्यहरु सामुदायिक विकास खर्चका शिर्षकबाट खर्च गरिएको रकमको विवरण आय व्ययमा समेटिएको छ ।

दैवी प्रकोप उद्धार कार्य :

यस वार्ड भित्र केही दैविक प्रकोपबाट कुनै हानी नोक्सानी भएमा कार्य समितिले छानविन एवं उचित मुल्यांकन गर्दै सहयोग गरेको जानकारी अवगत गराउन चाहान्छु ।

उपभोक्ता लक्षित कार्यक्रम

- उपभोक्तालाई लक्षित गरी वार्षिक १५०० वटा भेक्रा उपलब्ध गराइएको ।
- उपभोक्तालाई लक्षित गरी वार्षिक १६ पटक दाउरा खोलिएको जसमा १६८०० भारी दाउरा बितरण गरिएको ।
- घुम्तीकोष परिचालनको लागि विभिन्न संघ संस्था र सामुदायिक वनको कोष समेत परिचालन हुने गरी विपन्न (घ) र (ङ) वर्गका उपभोक्तालाई लक्षित गरी ३१ जनालाई रु ३,०६७५०/- लगानी गरिएको र थप विपन्न वर्गमा लगानी गर्ने गरी १२१२६५।०७ रुपैया गरी वार्षिक ६ प्रतिशत व्याज लिने गरी घुम्तीकोष रु ४,२८,२७३.८९ रहेको छ ।
- उपभोक्ताको माग अनुसार विभिन्न तालिमको व्यवस्था मिलाइएको र थप कार्यक्रमहरु अझ प्रभावकारी बनाइने छ।

जनचेतना एवं तालिम गोष्ठी :

बैज्ञानिक वन व्यवस्थापन तथा आगलागी नियन्त्रण सम्बन्धी जनचेतना तथा तालिम गोष्ठी लगायत वैज्ञानिक वन व्यवस्थापनको कार्यक्रममा सहभागीताको लागि ११ समूहमा टोल अनुसार विभाजन गरीएता पनि आगामी वर्ष देखि टोल विकास समितिको विभाजन अनुसार सहभागिता गराउदै उपयुक्त तालिमको व्यवस्था मिलाइनेछ ।

उपचार अनुदान कार्यक्रम :

यस भिमभिमिया सामुदायिक वन उपभोक्ता समूहको लक्ष्य अनुरूप र आमभेलाको माग अनुसार न्यून आयस्रोत भएका उपभोक्ताहरूको उपचारको लागि आर्थिक सहयोग माग भई आएमा संस्थाको नियम भित्र रही कार्य समितिले छानविन गरी तपशिलको उपचार अनुदान उपलब्ध गराउने जानकारी अवगत गराउन चाहान्छु ।

क्र.सं.	अप्रेसन विवरण	रकम	कैफियत
१	मुटुको अप्रेसन	१५,०००/-	यो आर्थिक रकम माग भई आएमा विशेष छानविन र प्रमाणको आधारमा उपलब्ध गराइनेछ ।
२	किडनी/पत्थरी अप्रेसन	१०,०००/-	
३	पित्तको/पत्थरी अप्रेसन	१०,०००/-	
४	टाउको अप्रेसन (ट्युमर)	१५,०००/-	
५	डेलिभरी/सुत्केरी अप्रेसन	५,०००/-	
६	महिलाको पाठेघरको अप्रेसन	५,०००/-	
७	हात खुट्टा भाँचिएमा	३,०००/-	
८.	क्यान्सर (सबै उपभोक्ताहरूलाई)	२०,०००/-	
९.	किडनी डाइलोसिस (सबै उपभोक्ताहरूलाई)	२०,०००/-	

भारा तथा समावेस सम्बन्धमा :

यस सामुदायिक वनको क्षेत्र भित्र बसोवास गर्ने गरी यस समूहमा समावेसको लागि साविकको वडा स्तरमा बुझाउँदै आएको समावेश शुल्क रु ८००० लाई बृद्धि गरी माघ १ गते देखि रु १०,००० लाई दुबै सामुदायिक वनमा रु ५०००/५००० का दर कायम गरीएको र आफ्नो कार्य व्यस्तताको कारण वनको भारामा सहभागि हुन नसक्ने उपभोक्ताको माग अनुसार रु १०००/१००० गरी वार्षिक २००० लिने व्यवस्थालाई यथावत कायम गरीएको छ ।

सम्मान तथा पुरस्कृत सम्बन्धमा :

यस समूहमा आवद्ध उपभोक्ता तथा कर्मचारीहरूलाई समूहका गतिविधीमा उल्लेखनिय काम गरे बापत तपशिल अनुसार सम्मान गर्ने जानकारी गराउछु ।

- यस समूहको कार्य समितिको सचिव हुदै अध्यक्ष को कार्यकाल पुरा गरी सैनामैना न.पा. को उप प्रमुख पदमा निर्वाचित हुनु भएकी श्री बिना राना ।
- यस समूहको सल्लाहकार सदस्य श्री लोकनारायण थापा निर्वाचित सैनामैना न.पा. १० को वडा अध्यक्ष हुनु भएकोमा ।
- कृषि अन्तर्गत पशुपालन क्षेत्रमा शारिरीक अपाङ्गताको बाबजुत सकृय कृषक इन्द्रकला पोखेल ।
- अचार बनाउने तालिम मध्ये प्रथम, द्वितीय, तृतीय ।
- यस समूहका व्यवस्थापक, वन हेरालु, र चौकिदार ।

स्वास्थ्य तथा वातावरण संरक्षण सम्बन्धमा :

- विद्यालय तथा क्लवहरूमा वन तथा वातावरण मानव जिवनमा वनको महत्व सम्बन्धमा सचेतना कार्यक्रम संचालन गरी बालबालिकाहरूलाई वनको महत्व बोध गराउने ।
- वन डढेलो नियन्त्रण सम्बन्धि कार्यक्रम यस समूहका सम्पूर्ण उपभोक्ता र विद्यालयमा संचालन गरी जनचेतना जगाउने
- जलवायु परिवर्तन सम्बन्धी गोष्ठी संचालन गर्ने ।
- कार्वन उत्पादनको न्यूनिकरणको लागि यस समूहमा आवद्ध उपभोक्ता सदस्यको घरमा आयोजना गरिने जन्म, विवाह, पुजा लगायत मरु पर्दा समेत न्यूनतम १०० जना वा सो भन्दा माथि व्याक्ति सम्मिलित कार्यक्रमलाई समूह देखि १ सिलिन्डर ग्यास (भोल) अनुदानमा उपलब्ध गराइने व्यवस्था गरिएको र यो सेवा लिन चाहाने उपभोक्तालाई कार्यक्रम बापत उपलब्ध गराइएको २० भारी दाउरा मा सहभागि हुन नपाउने व्यवस्था गरिएको छ ।
- स्वास्थ्य तथा सरसफाई लाई व्यवस्थापन मिलाउने गरी स्थानिय टोल विकास संस्था सँग सहकार्य गरिनेछ ।

स-मिल व्यवस्थापन सम्बन्धमा :

आगामी आ.व. भित्र उपभोक्ताको ४९ प्रतिशत र समूहको ५१ प्रतिशतको लगानीको आधारमा कम्पनी स्थापित गरी समूहका अधिकांश उपभोक्तालाई समेटने गरी न्यूनतम प्रति शेयर रु १०० का दरले १०० कित्ता शेयर माग गर्ने र यसरी माग पुरा नभएमा आवेदन दिएका उपभोक्ताबाट शेयर पुजी बृद्धि गराई स-मिलको स्थापना गरिनेछ जसले गर्दा उपभोक्ताको काठ र दाउरा र घरायसी फर्निचर माग परिपूर्तिको लागि सहज हुनेछ ।

सहभागिता तथा साभेदारी कार्यक्रम सम्बन्धमा :

राज्य पुनसंरचना सग संगै राज्यले तयार गरीएका सामुदायिक विकास तर्फका स्थानिय सरकारले ल्याएका विकासका कार्यक्रममा वन नियम अनुसार सामुदायिक विकास को शिर्षकमा रहेर नगर पालिका संग सहभागिता तथा साभेदारी कार्यक्रममा समूह वा समूहको सदस्यलाई फाइदा हुने गरी सहभागिता जनाउने ।

आदरणीय उपभोक्ता ज्यूहरु,

आगामी दिनमा गरिने योजना तथा कार्यक्रमहरु :

- सामुदायिक वन विषयमा संचारको रुपमा खटि आएका चौकिदार राजु परियारलाई आगामी आ.व. देखि सामुदायिक वनको कर्मचारीको रुपमा सेवा सुविधा उपलब्ध गराइने छ ।
- वनको व्यवस्थापन उदाहरणीय किसिमको गरी नमुना सामुदायिक वन बनाउने ।
- वन अपराध न्युनिकरणका लागि बैकल्पिक उपायको खोजि गरी स्थानिय जनसमुदायलाई अग्रसर गराउन पहल गर्ने ।
- वनभित्र हुने खुल्ला चरिचरणलाई व्यवस्थित गरी डालेघाँस तथा भुईँघाँसका विरुवा र बिउ उपभोक्तालाई सुलभ तरिकाबाट उपलब्ध गराउने ।
- सामुदायिक वन क्षेत्रभित्र नियम बिपरित कार्य गरेमा हुने जरिवानाको बारेमा अवगत गराउने ।
- महिलाहरुको क्षमता विकास गर्नका लागि नेतृत्व विकास तथा आयमूलक तालिम संचालन गर्ने ।
- राजनितीक दलका प्रतिनिधी, विद्यालयका शिक्षक, पत्रकार, संघ सस्थाका प्रतिनिधीहरुको लागि वैज्ञानिक वन व्यवस्थापनको फाइदा बारे वन क्षेत्र भित्रै भ्रमणको व्यवस्था मिलाउने ।
- यस ठाउँमा रहेका पर्यटन क्षेत्रहरुको विकासको लागि कार्ययोजना अनुसार सहकार्य गर्ने ।
- लागु औषध र दुव्यसनी नियन्त्रणको लागि (युवा क्लबहरुलाई) जनचेतना जगाउने

अव म यस सामुदायिक वन उपभोक्ता समूहका समस्या तथा चुनौतिहरुबारे संक्षिप्त चर्चा गर्न चाहान्छु ।

- वैज्ञानिक वन व्यवस्थापन अति सम्बेदनशिल कार्य भएकोले अत्यन्त बुद्धिमतापूर्ण तरिकाले वनको व्यवस्थापन गर्नु पर्ने ।
- वन्यजन्तुबाट कृषकहरुमा पर्ने नकारात्मक प्रभावलाई समुचित व्यवस्थापन गर्ने ।
- यस सामुदायिक वनको अधिकांश क्षेत्रमा खोला खोल्सीले वन जंगल कटान गरेकोले वैज्ञानिक वन व्यवस्थापनमा समस्या देखिने ।
- यस सामुदायिक वनको बिचबाट बग्ने खोलामा ढुङ्गा थुप्रीएर वन क्षेत्र होचो भइ बाढी जंगलमा पसी नोक्सान गर्ने ।

आदरणीय उपभोक्ता ज्यूहरु,

यस समूहको वार्षिक कार्यक्रमलाई बैज्ञानिक वनको कार्ययोजना अनुसार सुचारु रूपले सञ्चालन गर्ने प्रतिबद्धता व्यक्त गर्दछु । आ-आफ्नो क्षेत्रबाट वन विकास सामाजिक एवं शैक्षिक परिवर्तन, जिविकोपार्जन कार्यक्रम तथा स्थानीय विकास र सामुदायिक वनमा सुशासन, कुशल नेतृत्व तथा विकास जस्ता समग्र क्षेत्रमा सुधार गर्न आगामी दिनमा आ-आफ्नो क्षेत्रबाट अहम भूमिका निर्वाह हुनेछ, भन्ने कुरामा म विश्वस्त छु ।

अन्त्यमा,

आजको यस साधारण सभाबाट तपशिलका प्रस्तावहरुको छलफल प्रक्रियामा सहभागि भई अनुमोदन गरि दिनु हुन आग्रह गर्दछु ।

- अध्यक्षको प्रतिवेदन अनुमोदन सम्बन्धमा ।
- आ.व. ०७३/०७४ को आय व्यय अनुमोदन सम्बन्धमा ।
- आ.व. ०७४/०७५ को अनुमानित बजेट अनुमोदन सम्बन्धमा ।
- विविध

यस संस्थाको प्रगतिको लागि मार्गदर्शन गर्नुहुने आम उपभोक्ता, कार्य समिति, लेखा समिति, सल्लाहकार समिति, कर्मचारी, वन हेरालु, जिल्ला वन कार्यालय, सेक्टर वन कार्यालय, इलाका वन कार्यालय, का कर्मचारी, निर्वाचित स्थानिय सरकारका प्रतिनिधीहरु., जि.भु.स.,सामुदायिक वन सञ्जाल, स्थानीय श्रोत व्यक्ति, सहजकर्ता, बुद्धिजीवी, समाजसेवी, विभिन्न संघ-संस्था प्रति आभार व्यक्त गर्न चाहान्छु । **१७ औं वार्षिक साधारण सभामा** हाम्रो निम्तोलाई स्वीकार गरी आफ्नो अमूल्य समय प्रदान गरी कार्यक्रमको शोभा बढाईदिनु भएकोमा प्रमुख अतिथि, अतिथि गण, आम उपभोक्ता सबैमा यस समूहको अध्यक्ष एवं मेरो ब्याक्तिगत तर्फबाट हार्दिक धन्यवाद दिन चाहान्छु ।

धन्यवाद ।

कृष्ण प्रसाद घिमिरे
(अध्यक्ष)
मिति : २०७४।०९।२९

भिमभिमिया सामुदायिक वन उपभोक्ता समूह
सालभण्डी-१, भिमभिमिया, रुपन्देहीको

१७ औं वार्षिक साधारण सभामा
कोषाध्यक्ष श्री कृष्ण बहादुर थापाद्वारा प्रस्तुत

आर्थिक प्रतिवेदन
०७३।०७४

१७ औं वार्षिक साधारण सभाका श्रद्धेय सभापती महोदय, प्रमुख अतिथि ज्यू, विशिष्ट अतिथी ज्यू, एवं अतिथि ज्यूहरु, सल्लाहकार ज्यूहरु, कार्य समितिका साथीहरु, लेखा समितिका पदाधिकारी ज्यूहरु, सालभण्डी इ.व.का. प्रमुख ज्यू तथा कर्मचारी ज्यूहरु एवं विभिन्न संघ संस्थाका प्रमुख एवं प्रतिनिधीहरु, सम्पूर्ण उपस्थित उपभोक्ता आमा, बुवा, दाजु भाई एवं सम्पूर्ण दिदी बहिनी ज्यूहरुमा समूहको कोषाध्यक्ष एवं मेरो व्यक्तिगत तर्फदेखी हरित अभिवादन टक्रयाउन चाहान्छु ।

आजको यस गरिमामय १७ औं वार्षिक साधारण सभा कार्यक्रममा आफ्नो अनेक व्यस्तताको बावजुद पनि आफ्नो अमूल्य समय प्रदान गरी उपस्थित हुनु भएका प्रमुख अतिथि ज्यू, अन्य अतिथि ज्यू एवं सम्पूर्ण उपस्थित उपभोक्ता ज्यूहरुमा हार्दिक स्वागत अभिवादन टक्राउँदै आजको सम्मानित सभामा कोषाध्यक्षको हैसियतले आर्थिक प्रतिवेदन पेश गर्न पाउँदा आफुलाई अत्यन्तै भाग्यशाली सम्झेको छु ।

आदरणीय सभापति महोदय,

अब म यस समूहको आ.व. ०७३।०७४ सालको यथार्थ आय व्यय विवरण मान्यता प्राप्त महालेखा परिक्षण श्री लक्ष्मण गौतम द्वारा लेखा परिक्षण गराइएको प्रतिवेदन यहाँहरु समक्ष प्रस्तुत गर्ने अनुमति चाहान्छु ।

आदर्णिय प्रमुख अतिथि एवं अथिती ज्यूहरु,

अव म यहाँहरु समक्ष यस समूहका प्रत्येक टोलको टोलभेलामा उपभोक्ताबाट आएको सुझाव सल्लाहलाई मध्यनजर गरी यस समूहका कार्य समितिका पदाधिकारी बुद्धिजीवी, समाजसेवी ज्यूहरुको योजना तर्जुमा बैठकमा गहन एवं बृहत छलफलबाट आएको निष्कर्ष र वैज्ञानिक वन व्यवस्थापन कार्ययोजनाको कटान गर्ने परिमाणका आधारमा तयार गरिएको अनुमानित आय व्यय विवरण हजुर समक्ष अवगत गराउन चाहान्छु ।

अनुमानित आय व्यय विवरण

आ.व.०७४/०७५

क्र. सं.	अनुमानित आम्दानी विवरण	रकम रु	क्र.सं.	अनुमानित खर्च विवरण	
१.	गत वर्षको मौज्दात		1	वन संरक्षण कार्यहरु (३,७२,९३५.६०)	
	वैङ्ग मौज्दात रा.बा.बैंक	8444=04	1=1	चरिचरण नियन्त्रण	19989=30
	वैङ्ग मौज्दात जनता बैंक	1774676=53	1=2	वन डढेलो नियन्त्रणका लागि टोली गठन	4997=31
	नगद मौज्दात	0=53	1=3	वन डढेलो नियन्त्रणका लागि टोली परिचालन	24986=69
2	वन पैदावर बिक्रि		1=4	वन डढेलो नियन्त्रण सामग्री खरिद	0
	साल काठ बिक्रि	25,00,000	1=5	वन डढेलो, चोरी निकाशी नियन्त्रण	9994=65
	अन्य काठ बिक्रि	9,00,000	1=6	सामुदायिक गस्ति टोली नियन्त्रण	5035
	जर्ना दाउरा बिक्रि	4,00,000	1=7	वन हेरालु	167970
	बल्ला बल्ली बिक्रि	5000	1=8	तारबार	49973=35
	घाँस बिक्रि	20,000	1=9	काठ दाउरा घाटगद्दी (पक्राउ परेका)	70,000
3 =	संस्थागत विकाश		1=10	अग्नीरेखा निर्माण	19989=30
	निवेदन दस्तुर	1500	2	वन विकास कार्यहरु (149798=40)	
	सदस्यता प्रवेश शुल्क	1500	2=1	विरुवा उत्पादन तथा खरिद	79902=47
	सदस्यता नबिकरण	85,000	2=2	वृक्षारोपण	49902=47
	भारा	40,000	2=3	निजी जग्गामा वृक्षारोपण	19968=13
	दण्ड जरिवाना	5000	3	वन सम्बर्द्धन कार्यहरु (३३,९९७५.९०)	
	बैंक व्याज	50,000	3=1	पुन उत्पादन कटान	17993=05
4 =	विविध अन्य		3=2	माउ रुख निरीक्षण तथा छपान	36019=30
	आर्थिक सहयोग	1,00,000	3=3	पात हटाउने कार्य	36019=30
	कालोपत्रे पेशकी फूलवारी बेम्तहनी	1,00,000	3=4	गोडमेल	109983=35
	खोरमोर बाटो ग्राबेल	1,84,128	3=5	तारबार	
			3=6	हेरालु (रिजेनेरेसन संरक्षणका लागि समेत)	71972=20
			3=7	भाडी सफाई	59987=90

क्र. सं.	अनुमानित आम्दानी विवरण	रकम रु	क्र.सं.	अनुमानित खर्च विवरण	
			4	वन सदुपयोग कार्यक्रमहरु (११२९७२९.६०)	
			4=1	वन सदुपयोग वार्षिक कार्ययोजना तयारी	19996=20
			4=2	काठ संकलन	989756=10
			4=3	दाउरा संकलन	119977=30
			5	आयमूलक तथा सामुदायिक विकास (१,६५०१२.३०)	
			5=1	घुम्टिकोष लगानी	49998=72
			5=2	सिपमुलक तथा आयमुलक कार्यक्रम	80014=47
			5=3	बाँस रोपण	14999=61
			5=4	विकासे घाँस रोपण	19999=50
			6	जैविक विविधता संरक्षण कार्यक्रम (30037=70)	
			6=1	वन्यजन्तु संरक्षण	10014=57
			6=2	इकोक्लब गठन तथा सहयोग	20023=13
			7	भू तथा जलाधार संरक्षण कार्यक्रम (३०८१२१.३०)	
			7=1	खोल्सी नियन्त्रण	100060=65
			7=2	खोला किनारा संरक्षण	208060=65
			8	संस्थागत विकास कार्यक्रम (१११८२४१.३०)	
			8=1	स-मिल व्यवस्थापन खर्च	5,00,000
			8=2	अनुगमन तथा मूल्याङ्कन	60074=90
			8=3	साधारण सभा खर्च	75000=48
			8=4	बैठक खाजा नास्ता खर्च	53993=90
			8=5	पुरस्कार	9956=80
			8=6	प्रचार प्रसार	49984=45
			8=7	वार्षिक प्रगति प्रतिवेदन तयारी खर्च	20,000=80
			8=8	दिवस/समारोह	20047=23
			8=9	कार्यालय भवन निर्माण तथा मर्मत	270047=

क्र. सं.	अनुमानित आम्दानी विवरण	रकम रु	क्र.सं.	अनुमानित खर्च विवरण	
					23
			8=1 0	कार्यालय सञ्चालन खर्च	2,55,15 7=16
			8=1 1	अध्यक्षको समन्वय तथा सहकार्य खर्च	53993=9 0
			8=1 2	कर्मचारी कल्याण कोष	49984=4 5
			9	शुसासन तथा क्षमता अभिवृद्धि कार्यक्रम १८९९७८.७०	
			9=1	जलवायु परिवर्तन	15008=3 2
			9=2	बैज्ञानिक वन व्यवस्थापन सम्बन्धि सचेतना तालिम	15008=3 2
			9=3	वन डढेलो नियन्त्रण तथा व्यवस्थापन गोष्ठी	15008=3 2
			9=4	वन डढेलो नियन्त्रण सम्बन्धि विद्यालय शिक्षा	15008=3 2
			9=5	वार्षिक योजना तर्जुमा गोष्ठी	14989=3 2
			9=6	प्रगति समिक्षा गोष्ठी	14989=3 2
			9=7	वन, वातावरण तथा जैविक विविधता संरक्षण गोष्ठी	14989=3 2
			9=8	अन्तर्क्रिया कार्यक्रम	29978=6 3
			9=9	अध्ययन/अवलोकन भ्रमण	39990=5 1
			9=1 0	वन, वातावरण र जैविक विविधता सम्बन्धि विद्यालय स्तरिय प्रतियोगिता	15008=3 2
			10	सामाजिक विकास कार्यक्रम (१६३००७.१८)	
			10=1	बायो ग्याँस	75070=8 5
			10=2	जेहेन्दार विद्यार्थी छात्रवृत्ति	23940=4 3
			10=3	दलित/विपन्न वर्गका विद्यार्थीलाई छात्रवृत्ति	24006=7 5
			10=4	फलफुलको विरुवा वितरण	39989=1 5
			11	भौतिक निर्माण कार्य /संघ संस्था अनुदान	1716249 =10
				भवन निर्माण	150,000
				शिक्षक तलव	147121= 10
				खानेपानी	100000

क्र. सं.	अनुमानित आम्दानी विवरण	रकम रु	क्र.सं.	अनुमानित खर्च विवरण	
				मठ मन्दिर	20,000
				ग्रेभल कार्यक्रम	50,000
				कल्भट निर्माण कार्यक्रम	200000
				नाली निर्माण कार्यक्रम	100000
				खेलकुद/मैदान व्यवस्थापन	65000
				ह्यूमपाइप खरिद तथा व्यवस्थापन	100000
				सार्वजनिक साभेदारी कार्यक्रम	500000
				खोरमोर बाटो ग्रेभल (पेशकी)	1,84,128
				कालोपत्रे (फूलवारी/वेम्टहनी) पेशकी	100000
				जम्मा खर्च	5675086=28
				बचत	500162=82
	कुल जम्मा	61,75,249=10		कुल जम्मा	61,75,249=10

अन्त्यमा,

आदरणीय उपस्थित सम्पूर्ण सज्जन महानुभावहरु, यस समूहको कोषाध्यक्षको हैसियतले प्रस्तुत गरेको आर्थिक प्रतिवेदनलाई सम्पूर्ण उपभोक्ता दाजुभाई, दिदी बहिनीहरु, बुद्धिजीवी, समाजसेवी ज्यूहरु यस समूहको स्थापना कालदेखी हालसम्म यस संस्थाको कोषाध्यक्ष पदमा स्थान दिई १७ वर्षे कार्य अवधि भर आ-आफ्नो क्षेत्रबाट सहयोग गर्नुभएकोमा हार्दिक धन्यवाद दिँदै मैले प्रस्तुत गरेको प्रतिवेदन आजको सम्मानित सभाबाट अनुमोदनको लागि अनुरोध गर्दै आगामी दिनहरुमा पनि सुभाव सल्लाह र सहयोगको अपेक्षा राख्दै समूहको आर्थिक प्रतिवेदन यही समापन गर्दछु ।

धन्यवाद ।

श्री कृष्ण बहादुर थापा
कोषाध्यक्ष
मिति : २०७४।०९।२९